

தெற்கு ஆஸ்திரேலியப் பல்கலைக்கழகம் (University of South Australia)

தெற்கு ஆஸ்திரேலியப் பல்கலைக்கழகமானது 5 தனித்தனி வளாகங்களையும், 80 க்கும் மேற்பட்ட நாடுகளிலிருந்து வரும் 9,000 க்கும் அதிகமான பன்னாட்டு மாணவர்கள் உட்பட 30,000 க்கும் மேலான பல்வேறுபட்ட மாணவர் சமுதாயத்தையும் கொண்ட தெற்கு ஆஸ்திரேலியா மாநிலத்தின் மிகப்பெரும் கல்வி மற்றும் ஆய்வுப் பல்கலைக்கழகமாகும். கீழ்நிலைப் பட்டப்படிப்புத் திட்டங்களையும், பொதுக்கல்வி (coursework) அல்லது ஆய்வு மூலமான முதுகலைப் பட்டப்படிப்புத் திட்டங்களையும் தெற்கு ஆஸ்திரேலியப் பல்கலைக்கழகம் அளிக்கிறது.



தெற்கு ஆஸ்திரேலியப் பல்கலைக்கழகத்தின் உலகெங்கும் அங்கீகரிக்கப்படும் புதினமான மற்றும் திறமைக்குச் சவாலாக அமையும் பாடத்திட்ட அமைப்புகள் கல்வித்துறையில் உள்ளோரது நெருங்கிய ஆலோசனையுடன் வடிவமைக்கப்படுகின்றன. இத்துறையிலும் மற்றும் தொழில்நுட்பவியாகவும் நல்ல அனுபவம் பெற்ற சிறந்த ஆசிரியர்களால் நீங்கள் கற்பிக்கப்படுவீர்.

பல்கலைக்கழகம் பெற்றுள்ள சிறப்பு விருதுகளும், ஒப்புதல் அங்கீகாரமும்

ஆஸ்திரேலியப் பல்கலைக்கழகத் தர நிறுவனம் என்ற [Australian Universities Quality Agency (AUQA)] ஆஸ்திரேலியாவிலும் மற்றும் கரை கடந்தும் உள்ள ஆஸ்திரேலியப் பல்கலைக்கழகங்களின் தர உறுதியை மீளாய்வு செய்யும் தேசிய அமைப்பு கடந்த 2004 ஆம் ஆண்டில் தெற்கு ஆஸ்திரேலியப் பல்கலைக்கழகத்தைத் தணிக்கை செய்தது. பல்கலைக்கழகத்தின் சிறப்பான பயிற்சி முறைகளை மெச்சி இந்நிறுவனம் 16 பாராட்டு விருதுகளுடன் தெற்கு ஆஸ்திரேலியப் பல்கலைக்கழகத்திற்குத் தனது பெரும் ஏற்பிசைவை அளித்தது.

ஐரோப்பியத் தர மேம்பாட்டு அமைப்பு [European Quality Improvement System (EQUIS)] - தனது கல்விப் பணிகள் மற்றும் நிர்வாகத் திட்டங்களுக்கென EQUIS அமைப்பினரின் ஏற்பிசைவு அங்கீகாரத்தினைப் பெற்றுள்ள இரண்டாவது ஆஸ்திரேலியப் பல்கலைக்கழகமாகும் தெற்கு ஆஸ்திரேலியப் பல்கலைக்கழகம். தொழில் மற்றும் நிர்வாகத் திட்ட முறைளைத் தர மதிப்பீடு செய்து ஏற்பிசைவு வழங்கும் முன்னணியிலுள்ள பன்னாட்டு அமைப்பே EQUIS எனும் அமைப்பு.

பல்கலைக்கழகப் போதிப்புக்கான ஆஸ்திரேலிய விருது – 2004 2004 Australian Award for University Teaching

சமூகத்தினருக்குத் தான் வழங்கும் கல்விச் சேவைகளுக்கென அமைப்பு மூலமான விருது (Institutional Award) ஒன்றினைத் தெற்கு ஆஸ்திரேலியப் பல்கலைக்கழகம் வென்றது. பல்கலைக்கழகப் போதிப்புக்கென

இப்பல்கலைக்கழகம் கடந்த 6 ஆண்டுகளில் வென்றுள்ள இரண்டாவது அமைப்பு சார்ந்த மற்றும் நான்காவது ஆஸ்திரேலிய விருதுமாகும் இது.



கூட்டு ஒப்பந்தங்கள்

30 க்கும் மேலான நாடுகளிலுள்ள மூன்றாம் நிலைக் (கல்லூரிக்) கல்வி (*tertiary education*) நிறுவனங்களுடன் ஆய்வு, போதிப்பு மற்றும் மாணவர் பரிமாற்றக் கூட்டு ஒப்பந்தங்களைத் தெற்கு ஆஸ்திரேலியப் பல்கலைக்கழகம் கொண்டுள்ளது. கீழ்வருவனவற்றை உள்ளடக்கிய ஆய்வு மற்றும் தொழில்நுட்ப அமைப்புகளுடன் திட்ட நோக்கம் வாய்ந்த உறுப்பினர் நிலைகளை நாம் பேணியும் வருகிறோம்.

ஆஸ்திரேலியத் தொழில்நுட்பக் கூட்டமைப்பு [Australian Technology Network (ATN)]

முக்கியமான 5 ஆஸ்திரேலியப் பல்கலைக்கழகங்களைக் கொண்ட செல்வாக்கு மிக்க ATN எனப்படும் கூட்டமைப்பின் அங்கமாகும் தெற்கு ஆஸ்திரேலியப் பல்கலைக்கழகம். திட்டமிட்ட கூட்டு ஒப்பந்தங்களை அமைத்தல் மற்றும் தீர்வு காணுதலை அடிப்படையாய்க் கொண்ட ஆய்வுகளை மேற்கொள்ளுதல் ஆகியவற்றின் மூலமாய் ஆஸ்திரேலியா திறமை வாய்ந்த ஒரு நாடு என்ற நற்பெயரை நிலைநாட்டும் வகையில் ATN செயல்படுகிறது.

திட்டமிட்ட பன்னாட்டுத் தொழில்நுட்பக் கூட்டு [International Strategic Technology Alliance (ISTA)]

சீனா, ஐக்கிய அரசு, மற்றும் அமெரிக்கா ஆகிய நாடுகளிலுள்ள கல்லூரிக் கல்வி வழங்கும் 22 முன்னணிக் கல்வி நிறுவனங்களின் கூட்டமைப்பே ISTA ஆகும். ATN அமைப்பின் அங்கத்தினர் என்ற முறையில் தெற்கு ஆஸ்திரேலியப் பல்கலைக்கழகம் செயல்முறை சார்ந்த ஆய்வு மற்றும் மேம்பாடு, தொழில்நுட்பப் பரிமாறல் மற்றும் வணிகமயமாக்கல் ஆகிய பகுதிகளில் ISTA உடன் இணைந்து செயலாற்ற 2005 ஆம் ஆண்டில் ஒப்புதல் அளித்தது.

ஆய்வு

தெற்கு ஆஸ்திரேலியப் பல்கலைக்கழகத்தில் ஆராய்ச்சி (*research*) என்பது எழுச்சியூட்டுவதும், வெகுமதிப்பயன் அளிப்பதுமாகும். தொழில் சம்பந்தப்பட்ட ஆய்வுகளை மேற்கொள்ளும் பொருட்டு எமது கூட்டமைப்புக்களுடன் ஆக்கவளமான உறவுகளை எமது ஆய்வு மையங்கள் பராமரித்து வருகின்றன. எமது ஆய்வு மாணவர்களில் 32 சதத்தினர் பன்னாட்டு மாணவர்களாவர்; ஆஸ்திரேலியாவில் இரண்டாவது அதிக பட்சமான விழுக்காடாகும் இது.



தனியார் மற்றும் அரசினரால் வழங்கப்படும் பெரும் ஆய்வு நிதியுதவிகளை தெற்கு ஆஸ்திரேலியப் பல்கலைக்கழகம் தொடர்ச்சியாக வென்று வருகிறது. தெற்கு ஆஸ்திரேலியப் பல்கலைக்கழகத்தின் கௌரவப் பேராசிரியர் ஜான் ரால்ஸ்டன் ஆஸ்திரேலிய தாது விஞ்ஞான ஆய்வு நிறுவனத்துக்கென (*Australian Mineral Science Research Institute*) இதுவரை கிடைத்ததிலேயே மிகப்பெரிய ஆஸ்திரேலிய ஆய்வுக் குழு இணைப்பு உதவியை (*Australian Research Council Linkage Grant*) 2005 ஆம் ஆண்டு பெற்றார்.



போதிப்பு

கீழ்வரும் துறைகளில் உள்ள 290 க்கும் மேற்பட்ட உலகெங்கும் அங்கீகரிக்கப்படும் பட்டப்படிப்புகளில் இருந்து தெற்கு ஆஸ்திரேலியப் பல்கலைக்கழகத்தில் நீங்கள் தேர்ந்தெடுக்கலாம்:

- பொறியியல், தகவல் தொழில்நுட்பம் மற்றும் உயிரியல்--தொழில்நுட்பம்
- இயற்கையான மற்றும் உருவாக்கப்பட்ட சூழல்கள் (*natural and built environments*)
- தாதியர் கல்வி (*nursing*), உடல்நல மற்றும் மருந்துசார் விஞ்ஞானங்கள்
- கல்வி, சமூக அறிவியல்கள் மற்றும் கலைகள் (*education, social sciences and arts*)
- தொழில், நிர்வாகம் மற்றும் வணிகம்



வசதி, வாய்ப்புநலங்கள்

பொதுவான மற்றும் விசேடமான விரிவுரை மற்றும் போதிப்பு இடங்கள் எமது வளாகங்களில் உண்டு. அனைத்து வளாகங்களிலும் கணினிக் குழுமங்கள் உண்டு மற்றும் இவற்றில் சில வாரம் 7 நாட்களும், நாள் நெடுக 24 மணி நேரமும் திறந்திருக்கும். ஒவ்வொரு வளாகத்திலும் உள்ள நூல்நிலையங்கள் மிகப்பரந்த அளவிலான புத்தக வளங்களை வழங்குகின்றன மற்றும் பன்னாட்டு மாணவர்களுக்கு விசேடமான ஆதரவு வழங்கப்படுகிறது.



இணையதளம் மூலமாக விண்ணப்பித்தல், கட்டணம் செலுத்தல், படிப்புகளில் சேர்தல், கல்வியில் உதவியும் பேணலும் அளித்தல்/பெறல் மற்றும் பட்டம் பெறல் ஆகிய சேவைகளை வழங்குவதன் மூலம் ஒரு நவீனமான இணையதளச் சூழலுக்கு தெற்கு ஆஸ்திரேலியப் பல்கலைக்கழகம் ஊக்கமளிக்கிறது.



மாணவர்களுக்கு ஊக்குதவி

உங்கள் புறப்பாட்டுக்கு முன்னரும், நீங்கள் அடிவெய்ட் வந்துசேரும்போதும், படிப்பு சம்பந்தமான அறிமுகங்களின்போதும், நீங்கள் தேர்ந்தெடுத்துள்ள படிப்பு நெடுக அதன் முன்னேற்றத்திலும் மற்றும் உங்கள் சொந்த நாட்டிற்கு நீங்கள் திரும்ப ஆயத்தம் செய்வதிலும் தெற்கு ஆஸ்திரேலியப் பல்கலைக்கழகம் உங்களுக்கு உதவும்.

கீழ்வருவன பன்னாட்டு மாணவர்களுக்கான ஆதரவு சேவைகளில் அடங்கும்:

- பன்னாட்டுக் கூட்டுக்குழுக்கள் மற்றும் சங்கங்கள்
- ஆங்கில மொழி குறித்த அறிவுரை மற்றும் ஆதரவு
- பன்னாட்டு அளவில் மாணவருக்கான ஆலோசனைச் சேவை
- இடமளிக்கும் குடும்பத் திட்டம் (*host family scheme*)
- கல்வி அறிமுக நண்பர் திட்டம் (*orientation friend scheme*)
- இணையதளம் வாயிலாக இணை மாணவரது உதவி பெறல்
- பல்கலைக்கழகத்தில் இரவுநேரப் பாதுகாப்பு சேவை

அடிவெய்ட், தெற்கு ஆஸ்திரேலியா

மென்னயமான தட்பவெப்ப நிலை மற்றும் மாநகரக் கடற்கரைகள், மண்டல மையங்கள், உட்பரப்புகள் (*outback*) போன்றவற்றின் அருகாமையைக் கொண்ட



தெற்கு ஆஸ்திரேலிய மாநிலத்தில் உங்களுக்கான விடயங்கள் எவ்வளவோ உண்டு. ஆஸ்திரேலியாவில் உள்ள வாழ்வதற்குகந்த தலைநகர்களில் அடினெய்ட் நகரும் ஒன்று மற்றும் இங்கு வாழும் 1.2 மில்லியன் மக்கள் தலையாய கலாச்சார, விளையாட்டு நிகழ்ச்சிகளையும், பலதரப்பட்ட உணவருந்தகங்களையும் மற்றும் பல கலாச்சாரங்களைப் பிரதிபலிக்கும் நாட்படாத விளைபொருட்களையும் துய்த்து மகிழ்கின்றனர்.

[அடினெய்ட் நகரில் வாழ்க்கை](#)

மேலதிகத் தகவல்கள்

தேர்வு செய்யும் முகவர்கள்

- [இந்தியா](#)

தூதரகம் மற்றும் அரசாங்கம் சார்ந்த தகவல்கள்

- [இந்தியாவுக்கான உயர் தூதரகம்](#)

சமுதாய அமைப்புகள்

- [ஆஸ்திரேலியா இந்தியா தொழில் சபை](#)

Enquire online ▶